



ഭവന, നഗരദാരിദ്ര ലഘൂകരണ മന്ത്രാലയം

# താങ്ങാവുന്ന ഭവന നിർമ്മാണത്തിന് സ്വകാര്യ നിക്ഷേപം പ്രോത്സാഹിപ്പിക്കാൻ കേന്ദ്രം പുതിയ പൊതു- സ്വകാര്യ പങ്കാളിത്ത നയം പ്രഖ്യാപിച്ചു

Posted On: 21 SEP 2017 5:59PM by PIB Thiruvananthpuram

നഗര പ്രദേശങ്ങളിൽ താങ്ങാവുന്ന ചെലവിലുള്ള ഭവന നിർമ്മാണത്തിന് സ്വകാര്യ നിക്ഷേപം പ്രോത്സാഹിപ്പിക്കാനുള്ള പുതിയ പൊതു- സ്വകാര്യ പങ്കാളിത്ത നയം കേന്ദ്ര ഗവൺമെന്റ് പ്രഖ്യാപിച്ചു. സ്വകാര്യ ബിൽഡർമാർ ഗവൺമെന്റ് അധീനതയിലുള്ള ഭൂമിയിലും സ്വകാര്യഭൂമിയിലും നിർമ്മിക്കുന്ന ഓരോ വീടിനും 2.50 ലക്ഷം രൂപവരെ കേന്ദ്ര സഹായം ലഭ്യമാക്കുന്നതടക്കമുള്ള എട്ട് മാർഗ്ഗങ്ങളാണ് പുതിയ നയത്തിലുള്ളത്. 2022 ഓടെ എല്ലാവർക്കും പാർപ്പിടം ലഭ്യമാക്കുക എന്ന ലക്ഷ്യത്തോടെ, ഉപയോഗമില്ലാതെ കിടക്കുന്ന ഗവൺമെന്റ്, സ്വകാര്യ ഭൂമി താങ്ങാവുന്ന ചെലവിലുള്ള ഭവന നിർമ്മാണത്തിന് ഉപയോഗപ്പെടുത്താനാണ് ഗവൺമെന്റ് പുതിയ നയത്തിന് രൂപം നൽകിയതെന്ന് കേന്ദ്ര ഭവന, നഗര കാര്യ മന്ത്രി ശ്രീ. ഹർദ്ദീപ് സിംഗ് പുരി ന്യൂഡൽഹിയിൽ അറിയിച്ചു. പുതിയ നയമനുസരിച്ച് രണ്ട് തരത്തിലാണ് സ്വകാര്യ ഭൂമിയിലുള്ള ഭവന നിർമ്മാണത്തിന് സാമ്പത്തിക സഹായം ലഭ്യമാവുക. പ്രധാനമന്ത്രി ആവാസ് യോജനക്കു കീഴിൽ വായ്പാ ബന്ധിത സബ്സിഡിയുടെ ഭാഗമായി സ്വകാര്യ ഭൂമിയിലുള്ള ഭവന നിർമ്മാണത്തിനെടുക്കുന്ന ഭവന വായ്പയ്ക്ക്, ഓരോ വീടിനും 2.5 ലക്ഷം രൂപവരെ പലിശ സബ്സിഡിയായി നൽകും. എന്നാൽ ഗുണഭോക്താക്കള് ബാങ്ക് വായ്പ എടുക്കാൻ ആഗ്രഹിക്കുന്നില്ലെങ്കിൽ സ്വകാര്യ ഭൂമിയിൽ നിർമ്മിക്കുന്ന ഓരോ വീടിനും 1.50 ലക്ഷം രൂപ കേന്ദ്ര സഹായമായി നൽകും.

(Release ID: 1503667) Visitor Counter : 6

**This link will take you to a webpage outside this websiteinteractive page. Click OK to continue.Click Cancel to stop :** [pib.nic.in](http://pib.nic.in)

